
ia व्हडल्या पुताक म्हटले, “पुता, गोट्यांत गाय भुकेल्या. 


तिका चरोवंक व्हरूक जाय. तिगेलें ल्हान वासूर आसा. तें दूद पीत 
आसता न्ही? तुका भूक लागता तशी वासराक लागता, गायेक लागता. 
© मुखार पेरीचे झाड आसा नही ताकाय भूक लागता. सगळ्यांची भूक 
वेळारच भागूक जाय. तूं जेयना जाल्यार जसो थकता, भागता, तसे हे 
प्राणी, हीं झाडा भागतात, बावतात. हेरांक भुकेल्ले दवरून सोता जेवप 
खावप समा न्ही. हय खरें ते बाबा, आई पळय आमकां पयली वाडटा, 
जेवयता. भुरग्यांली भूक आवय बापूय भागयतात. तशे पोशिल्ल्या 
प्राण्यांची, बागांतल्या झाडांची भूक मनशान भागोवंक जाय. मनशासरी 
तीं आस्तेन पळयतात. उदक, सारें घालतल्या मनशाचेर झाडा मोग 

करतात, खावड घालतल्या मनशाचेर मोनजात मोग करता. तांचो मोग 
दोळ्यांतल्यान दिसता. तूं गायेक दोंगरा मुळसांत व्हरून चरोवन हाड. 

हें सगळें बापायन व्हडल्या पुताक सांगिल्लें. पूण ताणे ते आयकूकच 
ना. तें आयकलें ते तागेल्या धाकल्या पुतान, अनंतान. ताका दिसले, 
बापायन आपणाकच सांगलां गायेक चरोवंक व्हरूक. तो भुल्लुसूनच 
गेलो. ताणें कोणाक कांय विचारूक ना, सांगूकय ना. ताणें गोट्यावटेन 
धांवच मारली. 

अनंत बरो गोरोगोमटो, शिटूक भुरगो आसलो. ताचे हांसते दोळे 
खूब सोबीत आसले. तागेली आई केन्नाय म्हणटाली, म्हगेल्या धाकल्या 
पुताले तकलेर मुकूट दवरल्यार तो देवावरी दिसतलो.' ती आनीक एक 
गजाल सांगताली, केन्नाच फुलना जाल्लो दारांतलो आंब्या रूख तो 
जाल्लो ते रातीक चंवरून येयल्लो आनी सगळीकडेन वासाचो घमघम 
पातळिल्लो. त्या वर्साक शेतांत खूब भात पिकले, माडाक खूब नाल्ल 
धरले. ' 

गोट्याची ताटी उक्ती करतकीर ताज्ज्या शेणाचो परमळ नाकांत 
भरलो. अनंताचे मन प्रसन्न जाले. आनंदी गाय म्हऱयांत आशिल्ल्या 
वासराक ल्हेंवताली. मर्दीच हूं हूं सो आवाज काडटाली. अनंताक 
दिसलें वासराक दूद्‌ दिवन गायेक भूक लागल्या. पळय तिगेलें पोट 
कशे भागलां! ताणें म्हऱ्यांत वचून वासराक dd घेतले. ताका उमो 
दिलो. TRA आपलें तोंड Ads अनंताल्या हड्ड्यार घासलें. ताणें 
म्हटले, आनंदी हांव तुका चरोवंक व्हरूक आयलां. 

पयल्यान गवर्णीत दोगय जोता बैल बांदिल्ले उने आसले. एकाच 
तांबशा रंगाचे दोगय बैल. उबीं शिंगां, धश्टपुश्ट उंच आंगलोट. ते 

नाकांतल्यान सूं सूं सो आवाज काडटाले. तो मार खोशयेन तांका कांय 
वेळ पळयत रावलो. पूण तांच्या म्हऱ्यांत वचूचो धीर ताका जालो ना. 
बाबान तर गायेकच चरोवंक व्हर म्हटलां. बाबा बैलांक कसूक ना तर 
मळणेक व्हस्चो आसतलो! बाबा केन्ना म्हण्टा, हे बैल जमीन कसतात 
म्हण आमचें पोट भरता. तेच आमकां पोसतात.' 

अनंतान गायेल्या गळ्यांतलें दायें काडून तिका गोट्या भायर 
हाडले. तेन्ना वासूर बेंऽ IS करून रडूंक लागलें. गाय भितरलेवटेन 
पळयताली. तिगेल्या दोळ्यांत दुकां आसलीं. 

अनंताक आपले आईची याद आयली. आईय खंयूय भायर 
वयताना, म्हाका परती परती पळयता आनी म्हण्टा, 'बरो करून राव 
हां पुता, हांव बेगीनच परते येतलें.. आमकां सोडून शेतांत वयताना 
लेगीत तिच्या दोळ्यांत दुकां उबीं रावतात. ही गाय कितें, म्हजी आई 
किते दोगीय एकूच. खूब मोग तांच्या काळजांत! म्हाका याद आसा, 
ल्हान आसताना हांव आईल्या दुदाक खूब आशेतालो. तर्शेच तें 
वासूरय गायेल्या दुदाक तानेता. 

गायेक शेताच्या बांदावेल्यान हांमडीत तो दोंगरावटेन वयतालों. 
सकाळच्या वोतात मुखाल्लो दोंगर भोव सोबीत दिसतालो. एकवटेन 
तो उजवाडांत चकचकतालो तर दुसरेवटेन पांचबोचार दिसतालो. 
ताची तेंगशी सकाळच्या धव्या मळबांत रिगिल्लेवरी जाल्ली. थंय एक 
खूब उच झाड आसले. ताचेर चकचकीत उजवाड़ पडिल्लो. त्या 
उजवाडाच्या झगझगांत एक मनीस झाडार उबो राविल्लेवरी दिसतालो. 

अनंतान सटू करून गायेक म्हटले, “आनंदी, दोंगरार चयलां 
da, त्या ASK उजवाडाच्या झगझगांत कोण तरी उबो आसा.” 


सैमदेव / 3 


आनंदी गायक तो कितें विचारता तें कळळें. पूण तिका उलोवंक 
येनासलें. तिणें मनांतच म्हटलें, तो सैमदेव उबो आसा थंय. तू 
पुण्यवान आसलार तो तुका दोंगरार भेटतय!' 

दोंगराच्या मुळसांत एक तळे आसले, उदकान भरिल्ले. 
आशिकुशीक खूब झाडां आसलीं. थंय तडीर एक सोरोप फोर्ड काडून 
धोलतालो. एक बदक लागींच पेंबतालें. एक सोसो थयच SCH घेत 
खेळटालो. गाय तेवटेन तळ्यांतलें उदक पिवंक गेली. गायेक पळोवन 
ती कोण भियेली नात. पूण गाये फाटल्यान गेल्ल्या अनंताची सुलूस 
लागतकीर सोरपान खिणांत धांव मारली. बदक पयस हुडून गेलें. सोसो 
थंयच्या झाडांत नाच्च जालो. 

अनंताक अजाप दिसले, म्हाका भुरग्याक कित्याक भियेली ती? 
थंयच उरिल्ली जाल्यार हांव तांका बरेंऽ करून पळयतां आसलों. तांचे 

बराबर हांवूय खेळटा आसलो. ताणें आनंदीक म्हटलें, “म्हाका पळोवन 
धांवन गेली पळय तीं! म्हज्या म्हऱ्यान येवंक नात.'' ताचो आवाज 
रडिल्लेवरी जालो. 

उदक पिवर्चे सोडून गायेन अनंतावटेन मायेन पळयलें. तिका 
खरेंच अनंतासरी उलोवचें अशें दिसलें. पूण उतरां फुटनासलीं. तिणे 
मनांतच म्हटलें, “तुमी मनशान खंयचेंय जिवाणें दिसले की धाडाय, 
खयचो प्राणी दिसलो की चाचय, झाड दिसले की कातर अशेच केला. 
म्हण सगर्ळी सगळीं रानटी जनावरां मनशाक भियेतात. वाग कितलो 
ताकिवंत तो. रेड्याक, पाड्याक भूंयर लोळयता. पूण मनशाक भिवन 
धांबन वता. खरें तर मनीस हो राया सैमाचो. ताणें सैमाची राखण 
करूक जाय आसली. मनशान आपले कर्तव्य नीट करूक ना. म्हण 
मोनजातीक मनीस आपलो दुस्मान कसो दिसता !' 

आतां अनंत आनी गाय आनंदी दोंगरार वचूंक लागलीं. गायच 
बाट काडीत FAAS. अनत तिचे फाटल्यान चलतालो. दोंगराच्या 
मुळसात आदी इल्लें Sad मळ आसलें. त्या मळार Ma Ma तण 
आसले. गाय त्या मळावेल्यान चरत चरत दोंगरावटेन वयताली. 
अनंतान म्हटले, “आनंदी, मळार काय बरें मोब पांचवें तण आसताना 
तू दोंगरावटेन कित्याक वयता? पळय कितलें पांचवेंचार मळ. मदीं 
मदीं बारीक झाडांझोपां. ताचेर रंग रंगार्ची फुलां Peed. काय बरो 
परमळ सुटला पळय।! वोतय कितलें चकचकीत पडलां!'' 

गायन आपले भार्शेत म्हटले, रान हे म्हर्जे खरें कुळार. रानांत 
Wah खूब खूब Basel म्हाका. पयली आमी गोरवां रानांनीच 
रावतालीं. रानांतच चरतालीं. रानातल्या झाडां पोंदाक Maciá! आनी 

रानांतल्या व्हाळांचें, झरींचें उदक पियेतालीं. मनशान आमकां धरून, 
हांमडून गांवांत हाडले. कसूंक म्हण बैलांचे मानेर जूंब दवरलें. खरें सांगू 
आतां गांवय आमकां आवडूंक लागला. मनीस आमचे खातीर गोठे 
बांदता. आमकां उदक, खावड घालता. वागापसून आमची राखण 
करता. आतां आमी मनशाक सोडून रानांत वचून रावात म्हटल्यारय 
वचर्ची नात.' 

रानांत वयर वचचे वाटेकुशीक चार व्हडले व्हडले रूख आसले. 
ते एके हारीन उबे आसले. तांतलो एक अर्जुनारूख, तो आंगान लिप्प 
धवो आसलो. ताका विस्कळ खांदयो आनी पानां आसलीं. ताची 
सावळी नीट पडनासली. दुसरो एक आसलो कडमारूख. तो मळबाक 
वेंगोबंक गेल्ल्यावरीं खूब उंच आसलो. ताची सावळी भूयमेरेन पावच 
नासली. ताका लांबटर्शी फळां येयल्ली. ती खावंक बरींच शेवणीं 
ताचेर बशिल्ली. ती त्या झाडार मोटो चिवचिवाट करताली. मर्दीच 
एकादरें गोड गायतालें. ताचे कुशीक एक किनळे रूख उबो आसलो. 
ताका गच्च खांदयो, ताळे, पानां आसलीं. तो बरोच पसरिल्लो आनी 
ताची जाड काळी सावळी भूंयर पडिल्ली. आनीक एक आसलो नाण्या 
रूख. तो आंगान धवसो आसलो, ताची पानां धविशीं आसली आनी 
आतां ताका खूब्ब बारीक धवीं फुलां फुलिल्लीं. ताचेन तो सकाळच्या 
रूप्या बोतान हांसतासो दिसतालो. 

अनंत त्या रूखांमदीं आपूणय झेतान उबो रावलो. ताका आपूण 
त्या रूखा इतलोच उंच जाल्ल्यावरीं दिसलें. ताणें हात वयर करून 
कडमा रूखावेल्या फळांक हात लावचो यत्न केलो. थंय बशिल्लें एक 
WA हांसलें. तें गावंक लागलें, 

एक आशिल्लो कोंबुल्लो 
बाबुशायेदो सुपुल्लो 
बाबुश मोडवो माणकुलो, 
भांगरा वोतांत शेणलो. 


अनंत अजापान त्या शेवण्यावटेन पळयतालो. हे वटेन गायेकडेन 
पळयल्यार गाय मनशावरी बरी हांसताली. तो थक्क गायेक पळयतालो. 

गाये फाटल्यान तो आनीक seat भितर रानांत रिगलो. 
आयकल्यार रानांत मोटो गजबजसो चलिल्लो. मनशांचे जत्रेक जाता 
तसलो गजबज. कोण फुतफुतत उलयतात, कोण कोणाक उलो घालता, 
कोण गायता असो आवाज. तो आवाज थंड, संथ ASM व्हांवतालो. 
तो आवाज म्हाँवाळ सैमीक आवाज आसलो. तातून कसले कर्कशपणा, 
कोडूपणा नासले. रानभर त्या आवाजाचे संगीत जावन घुवताले. गायेन 
अनंतावटेन पळोवन मनशाल्या आवाजांत विचारले, ' बाळा, तुका 
PAG! आवाज आयकोंक येता ? 

"हय खूब लोक AMA आपलेपणान उलयतात तसलो आवाज 
रानभर येता. 

“झाडां, प्राणी आपसात उलयतात तो आवाज हो. ज्या मनशान 
ह्या रानांत येवन केन्ना कसलेंच वायट कर्तुन केल्लें ना ताकाच हो 
आवाज आयकोंक येता. ताकाच तें SAAT कळटा. जाणें ह्या रानांतलें 
एक तरी झाड हमटिलां, कातरला, एक तरी प्राणी, सुकणें मारलां ताका 
हो आवाज आयकोंक येना. तूं सामको निश्पाप आसा म्हण तुका हे 

“पूण आनंदी, qa गांवांत, गोठ्यांत ही असली उतरां केन्ना 
उलयल्लीं आयकर्ली नात.'' 

“सैमदेवाची spat ती. ह्या रानांत सैमदेव भोंबत आसता. तो ह्या 
रानांतल्या झाडाझोपांची, प्राण्यांची, सुकण्यांची राखण करता. 
सैमदेवाच्या ह्या वाठारांत आयलीं की आमकां आपर्शीच तोंड फुट्टा. 
आमी एक GAR उलयतात. झाडासरीय हांव उलोवंक तांकतां. 
तेचे उलयल्ले म्हाका कळटा. ह्या रानांतल्या सगळ्या सगळ्या प्राण्यांसरी 
हांव SHA. राव हां, ह्या रूखावळीपेल्यान दोन हरणा चरतात. तांकां 
उलो घालतां. 

आनंदी हरणांक व्हडान आफोवंक लागली, “आगो, चंद्री गो 
तें? वांगडा कोण कांतू आसा? अशें हांगा येयात. हो पळय मनशालो 
भुरगो आयला. बरो तो भुरगो, ताणें केन्ना एक झाड कातरलें ना, एक 
सावजाक माल्लें ना. पुण्यवान म्हण ताकाय आमची भास कळटा. 

रोखडींच दोन हरणां आयलीं. धश्टपुश्ट तुकतुकीत तांबशा 
आंगार्ची. तांच्या फाटल्यान तांचे ल्हान वासूर आसले. तें चलताना 
लखिल्लेवरी जातालें. आनंदी गाय मुखार गेली. कांय वेळ तिणें 
वासराले आंग चाटले. म्हटले, “तुमचें बरें. वासराक सदांवेळ वांगडा 
घेवन Wadd. म्हर्जे चय, वासूर गोठयांत आनी ea ताचे यादीन 
हांगा तळमळटां.”” 

चंद्रीन म्हटले,  थंयच सुगूर आसा गो बाय तें. आमचे फाटीक 
हांगा वाग, कोलसुणीं लागिल्लीं आसतात. पयर कांतूचे फाटीक वाग 
लागलो. कांतू कितलो झू फास धांबतालो. तरीय वागाल्या चपक्याचें 
नाखूट लागलेच ताका. केन्ना Wade देव जाणां. 

कांतून म्हटले,  सैमदेवाक सांगूंक जाय. वागांक, कोलसुण्यांक 
ह्या रानांतल्यान धांवडावन घाल म्हण. तरच आमी सुशेगाद जियेतले. '' 

“तांचो म्हण जीव नही? सैमदेव आयकवचे ना तें. ताका सगळे 
सारखेच म्हण्टलो. ही भूय सगळ्यांची.'' आनंदीन म्हटलें. 

चंद्री हरीण मदींच बेजारले, ही हपशीचीं झाडां पळय कशीं 
बजबजतात. तांकां उलोबंकच चड़ जाय. 

“जावं गो, कितल्या गोड आवाजांत फुतफुतत उलयतात पळय 
तीं. Sata दी तांकां. तो मुखाल्लो माड़ी रूख उलयल्यार मात म्हाका 
भिरांत दिसता. व्हड खरखरीत आवाज तागेलो. या आमी agar 
खंयतरी. हो दोंगर चडून येवन पुरो जालां म्हाका. हो मनशालो पूतय 
थकला आसतलो. 

ती गेली आनी थंयच्या एका रानबोरीच्या झाडासकल Má. 
अनंतय थंय बसलो. बरेंऽ बारें व्हांवतालें, थंड सावळी आसली. 

GIA खंयच्यान झाडापेडांचें उलयल्लें आयकोंक येतालें. वारो मदींच 
शिळोवण्यो घालतालो. बरेंऽ दिसलें अनंताक. 

थंयसान एक बळिश्ट गवोरेडो वयतालो. कांतू हरणान उलो 
घातलो. “खंय गेल्लो रे मयांसुरा यो बस मुरे असो. ' 

गवोरेडो मुखार आयलो, “कोण बसला थंय तो मनीस कसो?” 

“हय मनशालो पूतच at.” 

“म्हाका ad भ॑य दिसता मनशाची. पयर हांवें शिंगां वयर करून 
वागाक धपको दिलो. धावन गेलो तो. पूण मनशाची म्हाका भिरांत. 

“भिये नाका तूं. तो निश्पाप भुरगो. आमची भास कळटा ताका. 
ताणें एक झोप कातरिल्लें ना, पान तुटयल्लें ना.” 

“तरीय वायट ती मनीसजात आनंदी. तो मुखावेलो दोंगर पयलीं 
कितलो पांचबोचार आसलो. आतां पळय ताचो पडिंग तिठो जाला. 
तांतली मोनजातय मारून खायली आनी रूखय कातरून उड़यले 
TAS. 

चंद्रीन म्हटले, आमकां राखतलो आमचो सैमदेव आसा. भिरांत 
ना आमकां. 

“पळयलां gi? ह्या दिसांनी दोग जण खांदाक बंदूक लावन 
भोवतात. काल ठोऽ फारपेट आयकल्लो. कोणाक माल्लो देव जाणां!” 

“तो एकलोच Yat रानांत भोंवतना चंवक नाशिल्लो Fa? 
सोंडी मारून खंयूय खणून घालतालो. आमी पिवच्या उदकांत गोठ्टालो 
आनी चिखल उपशितालो. उदक म्हेळ करून घालतालो. म्हाका 
मात्तूय आवड नासलो A.” 

“ताच्या मरणान खोशी जावं नाका तूं चंद्री. तुजेरय केन्ना फारपेट 

जावं येता. ' 

“Sued राखतलो आमकां!'' 

“सैमदेव राखता हय गो. पूण जण एक प्राण्याक तो आपल्या 
धर्मानच जगूंक दिता. वागाचो धर्म वागाक, रानगायेचो धर्म रानगायेक. 
वाग मास खाता, रानगाय तण खाता. कांय नज आसले! हे मनीस नही 
जाल्यार आमी आपसांत समजीकायेन जियेता आसले. '' 

मदींच अनंतान हरण चद्रूक विचारले, हती आसात ह्या रानांत? 
हांबे पुस्तकांत ताचें चित्र पळयल्ले. खूब व्हड आसतात खंय नही 
त 

“ना, हती नात. हतीक पावचें ना हें रान. फाटीं एक फावट एक 
हतीचो पंगड घुशिल्लो खय रानांत. सगळें मोडून चाबडावन उड़यताले. 
सैमदेवान येवन तांकां APTS - हें रान तुमचें नही. तुमचे पूर्वजय हांगा 
केन्ना रावनासले. तुमी पयस खंय तरी व्हड़ल्या रानांत वचात. 

“तेन्ना एक मस्तो हती सैमदेवाचेच फाटीक लागलो. तेन्ना सैमदेवान 
ताचें सोंड Yow आनी ताका हवेत गरगर घुंवडायलो. मागीर तसोच 
WR WAG. तो व्हडव्हडान ASST RA लागलो. तेन्ना एक 
हतीण मुखार आयली. तिणे क्षमा मागली. मागीर ते त्या भूयर पडिल्ल्या 
हतीक उठोवन घेवन पयसुल्ल्या रानांत वचूक गेले. तेन्नासान ह्या रानांत 
एक हती रिगलो ना. 

dard रानांत वागाली गरड मोट्यान आयकूक आयली. चंद्री 
हरीण सडसडीत उठून उबी रावली. म्हटले, “बाग येता दिसता. 
धावया आमी. ' 

गव्यारेड्यान म्हटले, आज तो कोणाक मारून खावचो ना 

काल ताणें ARA रूखाकडेन एक मेरू मारिल्लें. पोटभर खायलां 
मास. सैमदेवान ताका सांगिल्लें आसा, भूक लागले बगर कोणाचे 
वाटेक वचूचें नही. कोणाक A नही. तें तो सारखें आयकता. भूक 
लागिल्लो वागच वायट आसता. ना तर ताच्या आंगार लोळल्यारय 
तो कांय करचो ना. 

दनपारचें वोत बरेंच खर जाल्ले. हरणां भूयवयल्या तणार सुस्त 
पडिल्लीं. गबोरेडो पांय सोडोवन RRA आनी घोरेतालो. गायेन 
अनंताक म्हटलें, “आमी दोंगर देंवन गांवांत या आतां. म्हज्या 
वासराक भूक लागली आसतली. ' 

“नाका आतांच. आनीक Sees भोंबया रानांत. म्हाका रानांत बरें 
दिसता.” 

“तू भोव, पळय सगळे. हांव चरतां आनीक थोड़ो वेळ. ह्या 
मुखाल्ल्या झाडांनी बरो रूच्चीक पालो मेळटा. खावन घेतां इल्लो. 

तन्ना मुखाल्ल्या झाडांनी “HIS भुकू असो आवाज आयलो. चार 
पांच कोलसुरणी मुखारच येवन 3 रावली. तेन्ना दोनय हरणां आपल्या 
वासराक घेवन BS धांवन गेलीं. गवोरेडो मात शिंगां मुखार धरून 
खटासून उबो रावलो. आनंदीन अनंताक सांगले, q राखणो मुरे 
म्हगेलो ? तुकाच भियेतली तीं. पांयां पोनांतले ते फातर चपक्यांत 
धरून घट उबो राव. मुखार आयल्यार फातर शेवटीय तांचेर. मनशाक 
भियेतात A.” 

अनंतान जोरान तांचेर फातर शेवटिले. घट चपक्यांत धरून 
एकाचेर एक फातर शेवटिले. कोलसुणी भियेलीं. फाटीं सरलीं. फाटीं 
सरून धावक लागलीं. 

A | 
गवोरेडो मुखार येयलो. म्हणूक = , मुखार येयल्यार हांव 
तांकां शिंगान फाळून उडयतासलों. म्हाकाच चड भियेली तीं. 

आनंदी गाय हांसली, qa भियेलीं नात ती मयांसुरा. तुज्या 
फाटल्यान फुडल्यान दोगतीग लागतासलीं तर तुका कोंचून खातासलीं. 
जीव नाका करतासली. हांवें पळयल्यांत तांचीं कर्तुबां. म्हज्या धनयाचो 
एक बैल तांणी असोच मारिल्लो. 

मयांसुरान तकली हालयलीशी केली आनी तो कोलसुणी गेल्ल्या 
उलटे दिकेन चलूंक लागलो. 

आनंदी अनंताच्या FAs गेली, ताच्या हड्ड्यार आपली 
तकली घासत तिणे म्हटले, तू जिखलो अनंत बाळा. मनीसच 
आयजवेर सगळीकडेन जिखत आयला. पूण किते जाणां बाळा, मनीस 
जिंखूनय कोणाचे बरें करूक पावलो ना. सगळीकडेन मारीत, कातरीतच 

आयला. 

aa करचो ना हां आनंदी. सगळी मोनजात, हीं झाडांपेडां, 
हो दोंगर म्हाका खूब खूब आवडटा. हांव तांचेर मोग करतलों, तांची 
राखण करतलों. तांकां मारूक कोणय आयल्यार तांचेसरी झगडटलो. 

“बरें या आमी आतां गांवांत. म्हर्जे वासूर भुकेल्लें आसतलें. 

ती चलूंक लागली. तें गच्च रान बरेच पसरिल्लें आसले. धा बारा 
चोवखण मैलतरी जातासलें इतलें. मदीं मदीं मोटे उंच रूख. तांचे 
आशीकुशीक झाडां झोपां आनी वाली. कांय मोट्यो वाली त्या उंच 
रूखारूच चडून गेल्ल्यो. पुराय रानांत उलयल्लो, फुतफुतिल्लो गजबज 
आयकोंक येतालो. मदींच खर उलयल्लेशे, रडिल्लेशे, भोकिल्लेशे 
आवाज उठ्टाले. अनंत मदींच भियेल्लेवरी जातालो तर केन्ना ते 
आवाज मज घेवन आयकतालो. तो गायक राखूंक आयल्लो खरो पूण 
ह्या रानांत गायच ताका आधार दिसताली. 

मर्दीच एके देंवतेर गाय थारली. तिणें म्हटलें, “तूं हांगाच राव. 
हांव झाडांनी som भितर वचून म्हजे आवडीचो दुदवालीचो पालो 
खावन Ya.” 

तो थंयच इल्ले मेकळे सुवातेर उबो रावलो. गायेक अचकीत 
एका झाडार चडिल्ले वालीर भरमणे फुलां दिसलीं. सामकीं हळडुवीं, 
सात पाकळ्यांचीं फुलां पळोवन गाय कचरिल्लेवरी जाली. पाड पडिल्ली 
हीं हांगाच आसर्ची! तिणें अनंताक म्हटलें, “ती मुखाल्लीं हळडुवीं 
फुलां हुंगून ताचो वास घेवचो न्ही. वास घेतल्यार रानपिशें लागता. 
साप्प घेवं नाका वास. 

आनंदी रानांत रिगली. अनंत थंयच उबो आसलो. त्या फुलांविशीं 

ताका भोव भोव उमळशीक लागिल्ली. कसली काय वाल ही? फुलाक 
कसलो वास येता काय? ती वाल सोरोप कशी वाकडी तिकडी जायत 
वयर वयर पाविल्ली. 

कांय वेळान ताका दिसलें तीं फुलां आपणाक लागीं लागीं 
आफयतात. तो भान विसरून ल्हव ल्हव पावलां मुखार घालीत फुलां 
म्हऱ्यांत गेलो. तो आनंदीन सांगिल्ले साप्प विसरलो. ताणें ती वाल 
मात्शी ओडली आनी एक फूल हुंगलें... 

कांय वेळ तकलेंत मुयो चरिल्लेवरी तकली सुन्न जाली. मागीर 
भितरल्यान खोशयेचीं ल्हारां Sah लागलीं. तो खरेंच रानपिशे लागून 
सोमतोच पिसावलो. गाय खंयचेवटेन गेल्या, आपल्याक खंय वचूक 
जाय तें विसरलो. तो अनवळख्या वाटांनी रानभर भोंवंक लागलो. 

मुखार एक काजऱयारूख आसलो. पांचवोचार आनी बरोऽ गच्च 
वाडिल्लो. भोवच सोबीत तो दिसतालो. ताका गोल गोल मुठी येदी 
तांबडीं फळां येयल्लीं. त्या रूखासरी वचून ताणें बडयेन एक फळ 
सकल उडयलें. तें खावंक म्हण तो फोडूंक लागलो. तेन्ना झाडांतल्यान 
एक काळसर रंगाचो सोंसो मुखार आयलो. सोंशान सांगले, तुका 
Raq झाडाचे घोलींत लिपून आसलो हांव. पूण तूं ते विखाचें फळ 
खाता तें म्हज्यान Vals नज जालें. हें काजर्‍याचें विखाळ झाड. 
qa ds सोबीत पूण फटकिरें. ह्या रूखाची साल, पानां, फळां विखारी. 
इतलेच न्ही ताची सावळीय विखारी. खांब नाका तें.'' सोंसो aaa 
झाडांनी रिगलो. अनंतान ताचे उपकार मानले. 

अनंत चलूंक लागलो. तो वाट सोडून आनी वाट चुकून चलत 
आसलो. मुखार धेंगणांत घोऽ उदक व्हांविल्लो आवाज येतालो. 

तेवटेन खूब शेवण्यांचो चिवचिवाट आयकोंक येतालो. तो तें धेंगण 
देवंक लागलो. 

हेवटेन गाय पालो खावन आयल्यार अनंत थंय ना. तिका खप्प 
जालें. तिणें हेवटेन तेवटेन बरेंच सोदलें. मागीर हाम्मो, हाम्मो हांबेत 
तिणें अनंताक खूब आपयले! 

तेवटेन एक मुंगूस बतालो. तिणें विचारलें, “Ga मनशाल्या 
पोराक हांगासर पळयल्ले ? 

“ना हावें पळोवंक ना. मनीस म्हटल्यारच म्हाका भिरांत दिसता. 
हांव सर्पासरी झगड़टां. पूण मनीस दिसलो की धांव AAT.” 

आनंदीक अनंताचो खूब हुसको जालो. ती रडूंक लागली. तिगेले 
दोळे दुकांनी व्हाबंक लागले, खंय गेलो रे म्हज्या पुता तूं! तुज्या घरा 
आतां कितें सांगू हांव? 

मागीर तिका दिसले, हो दोंगर देंबन गांवांत गेलो काय fed? 
तिच्या गोठ्यात आशिल्ल्या वासराचीय तिका याद येताली. म्हजें 
वासूर भुकेन pi आसतलें 

ती जड पाबलान दोंगर देवन सकल येवंक लागली. पूण रानाची 
सीम बळाटून सकल येतकीर तिका कळळे, म्हजी उलोवंची तांक 
गेली. हांब उतरां उलोबंक शकना तर घरच्यांक अनंताविशीं कितें 
सांगतले? 

तिणें सैमदेवाक मोनो उलो घातलो, Guest, पाव रे म्हाका, 
म्हाका उलोवंक उतरां दी. ' 

बयर रानांत आवाज Fact. 

““म्हजी सासाय ह्या रानाचे सीमेमेरेन... 

“मनशाचो एक भुरगो रानांत शेणला, ताची राखण कर.'' 

““मनशाची राखण करची जापसालदारकी म्हजी ना. ते आपली 
राखण करूक बरे जाणांत...'' 

गाय गांवांत पावली तेन्ना सूर्य माथ्यावेल्यान सकल देंबिल्लो. 
घरचीं सगळीं अनंताक सोदतालीं. गोट्यासरीय येवन वताली. तो 
TMAH घेवन गेला काय हो GAA आसलो. पूण गाय एकलीच परततकीर 
तांचो SEAT वाडलो. 

घरच्यांक सांगूक आपणासरी उतरां नात, आपणाक उलोवंक 
कळना म्हण गायेक खूब वायट दिसले. ती आपल्या वासराक दूद 
दिवन तशीच गोठली आनी दुकां व्हांवयत RA लागली. वासरान 
मोनजातीचे भाशेंत आवयक विचारलें, a कित्याक गे मांय ? 

“अनंत रानांत शेणलो. तुजेवरीच आशिल्लो तो म्हाका! तो 
मेळळो ना तर हांव दोंगरावेल्यान हुडी घेवन जीव as!” 

अनत धेंगण देंबन उदकासरी वयताना बरोच थकिल्लो. वाटेर 
एक झाडाचे HAT लांब कांड आडवे खोड पडिल्लें आसलें. तो ताचेर 
बसलो. कांय वेळान तें कांड हालिल्लेवरी जालें. हात लायल्यार मोव 
मोवशे लागलें. तेन्नाच अजगराचे व्हड तोंड एकवटेन वयर आयले. 
ताच्यामेरेन येवन पावलें. अनंत झाडाचें कांड म्हण त्या अजगराचेर 
बशिल्लो. तो बेगीबेगीन उठून कुशीक सरलो. तो भियेवन थरथरतालो. 

अजगरान म्हटले, Maa नाका तूं. हांव तुका खावंचो ना. हांव 
मनशाक केन्नाच खायना. मनीस म्हर्जे अन्न न्ही. तुका सांगू, मनीस हो 
संवसारांतल्या खंयच्याच प्राण्याचे अन्न न्ही. म्हणच मनीस आयज 
इतलो मातला.” 

“ARTA मनशाक खायना म्हण्टा तूं?” 

“ना. वाग मनशाक थर्त भियेता. जो कोणी खाता आसत तर तें 
सैमीक नही. ती ताची पाड ge. तूं जाणां, मानगें लेगीत मनशाक 
भियेता. मनशान मोनजातीपसून पयस रावल्यार तीं केन्नाच तुमचे 

वाटेक येवंची नात.” 

अशें म्हण्टा q?” 

“हांव खूब पयलीं गांवांतच रावतालो. एक दीस हांव एका घरांत 
घुशिल्लो. भूय एक आवय आनी ताचें सान भुरगें न्हिदिल्ले. म्हाका 
खूब भूक लागिल्ली. आठ दीस हांव उपार्शी आशिल्लो. तरी लेगीत 
हावें त्या भुरग्याक खायलें ना. तुमी मनशां मात खंयचेय जिवाणें दिसले 
की ताका धरून बड़यतात. समा नही तें. म्हाकाय एक फावट मार 
पडिल्लो. पूण कोण तरी मदीं पडलो. मागीर ताणीं म्हाका धरून ह्या 
रानांत हाडून सोडलें. आतां हांब खूब जाण्टों जालां. ह्या रानातच हावें 
साठ पावसाळे पळयल्यात.'' 

“येतां हांव. म्हाका तान लागल्या. सकल उदक व्हांविल्लो 
आवाज येता.'' 

तो चलूक लागलो. खरें तर रानपिशें लागिल्ल्या अनंताक सगळ्यो 
वाटो सोडून रानांत खूब भितर ford अशें दिसतालें. पुराय रान 
बेंगोबर्चे अशे दिसताले. 

तो RISA उदका TSR पावलो तेन्ना थंय जायत्या मोनजातींची 
जत्राच लागिल्ली. रानधुकर, साळी, पिसय, Mal, हरणा, चितळां, 
ars, रानसुणीं आनी वाश्वलां. सकल्ले वटेन दोग वागय आशिल्ले. 
वयल्या उंच उच रूखांनी थंय सावळी धरिल्ली. तांचेर खूब शेवणीं, 
बदकां AeA आसलीं. HAAR थंय पळोवन सगळी मोनजात 
अजापान थक्क जाली. अनंताक खिणबर दिसले, हीं आतां म्हजेर घुरी 
घालूक Adel, म्हाका पिसडून उडयतलीं. तेन्ना एक वाश्वल धांवन 
धांवन येयलें आनी ताची राखण करूंक कशे ताच्या मुखार उबे रावले. 


dada / ९९ 


तें आड्डलें, “कोणें ह्या मनशाल्या पोराक धको लायल्यार दवरचें ना 
हांव... 

लागसर आशिल्ली सगळी मोनजात खो खो हांसली. रानधुकरान 
म्हटलें, “पिशें तूं. आमी केन्ना आपूण जावन तांचेर हल्लो केला? 
मनीस आमकां मारूक येतात तेन्नाच आमी तांच्या आंगार वतात. 
आमकां आमगेलो जीव वाटोबं नाका ? 

अनंत ल्हव ल्हव उदकासरी गेलो. बागवोन उदक पिवंक लागलो. 
तेन्ना उदकांत घस्स व्हडलो आवाज जालो. तडीवेले सगळे प्राणी 
आङ्डले, मानगें... मानगें 5....' 

अनंतान पळयलें, RS एक मानगें तकली वयर काडून उदकांत 
आडवे Uses आसले. तरीय तो सुशेगाद पोट भरून उदक पियेलो 
आनी वयर सरलो. ताची मोनजातीविरशींची पुराय भिरांत ना जाल्ली. 

बयर येतकीर ताका जाणवले हे बरेच प्राणी उदक पिवक रावल्यात. 
पूण मानग्याचे भिरांतेन उदकांत Sata. 

रानपिशें लागिल्लो अनंत व्हाळाकडेच्यान सकल वचूक लागलो. 
दोनय कडेर उंच गच्च रूख आसले. तातूंतले कांय चंबरिल्ले आसले. 
सगळीकडेन तो रानफुलांचो वास पातळिल्लो. ताका बरें दिसतालें. 
ताचें रानपिशें चडच बळाविल्लें. 

सकल दोन वाग गोठिल्ले. ताका पळोवन अनंत थारलो. खिणभर 
नदरभेट जाली. पूण अनंतान तांचेवेली नदर काडली ना. थीर पळयत 
रावलो. वाग एकेक करून उठले. कुशीच्या रानांत वचून लिपले. 
अनंतान व्हडान म्हटले, MAS ते म्हाका. 

झाडांतल्यान आवाज आयलो, * भियेले नांत आमी. आमचें बरें 

कर्तुब ते, तुजी वाट तुका मेकळी करून दिली. तुमी चांडाळांनी 
बंदुकेच्यो गुळयो घालून कितले वाग मारले! आमचो वंशच सोपूंक 
पावला. आमी वायट जाल्ले जाल्यार तुमची जातकुळी आमी नानपयत 
करून उडयतासले. तितली शक्त आसा आमकां. आमी सैमदेवाची 
आज्ञा पाळटात. तुमचेवरी पडमूर, निर्दय न्ही आमी. आतां एके 
veda तुका काबार करूंक तांकतात आमी. 

अनंतान एक फावट मोगान, नमळकायेन तेवटेन पळयले आनी 
म्हटले, 89 खरें तुजे. ह्या रानांतल्यान भायर पावल्यार तुमचें हें 
म्हणणें हांव लोकांक सांगतलो. 

तो चलूंक लागलो. रानांत खूब Mads आसली. ASK खूब 
शेवणीं खेळटालीं. तांचो किटकिटिल्लो, गायल्लो आवाज येतालो. 
मदींच एकादरें ल्हान मोटे सावज, जिवाणें धावन वतालें. रानांतल्यान 

खूब भितरल्यान सू 5 असो शिळवणेचो आवाज घुंवतालो. तो कसलो 
आवाज, खंयसान येता कांयच कळनासलें. ताचेन एक जाणवतालें, हें 
रान fad आसा, तें उलोवंक सोदता. 

मदींच एका शेवण्यान कीं कीं करून किंकाळिल्लो आवाज काडलो. 
अनंतान तेवटेन पळयलें. वयर एका रूखाचे पोखल्लेंत एका शेवण्यान 
तांती घातिल्ली. ती खावंक एक सोरोप वयर चडून गेल्लो. ताणे एक 
तांतीं तोंडांत ates. तेन्नाच आवय शेवणें पावलें. तें त्या सोरपाक 
आपले चोंचीन कोंचयतालें. सोरोप चुकोवन घेवंक धडपडटालो. तेन्ना 
तें तांती ताच्या तोंडांतल्यान सकल पडलें. तशेंच कांय वेळान तो 
सोरोपय सकल पडलो. सकल पडिल्लेकडेनय तें शेवणें ताका सामकें 
कोंचयतालें. तो सोरोप कसोतरी सुटून झाडांनी रिगलो. अनंतान मनांत 
म्हटले, AC शेवणें आनी कितलो व्हड ARNG, कशे झुजले पळय तें! 
आपल्या तांतयार, आपल्या पिलार मोग आसा ताचो! 

नव्या नव्या झाडाझोपांच्या, रूखाच्या, मोनजातीच्या Alera 
जसो तो चलत आसलो. वाट धरून राना भायर गांवांत बच्चें अशे 
दिसच नासले. 

सांज जावंक येयल्ली. पोटाक भूक लागिल्ली. कितें करचें, कितें 
खावचें कायच कळनासलें. 

वाटेकुशीक एक साळ झाडामुळांत माती उस्तिताली. पळोवन 
अनंत म्हऱ्यांत गेलो. सुलूस लागतकीर साळीन आपलीं कांट्याचीं 
पाखा पसरायलीं. ताका दिसले आतां ही आपणाचेर कांटे सोडटली. 
पूण अनंताक पळोवन ती शांत जाली. तिणें पांखां कवळून घेतलीं. 

तिणें झाडासरी दोन मुंडल्यो खणून घातिल्ल्यो. आतां ती तांतली 

एक खावंक लागिल्ली. अनंतान म्हटलें, साळबाय, ती एक मुडली 
हांव खावं?” 

“खा. एकल्याचेंच पोट पुराय भरचे परस दोगालीं अर्दी भरिल्लीं 
बरी. 

“देव बरें करू तुका.'' ताणें ती रूचीक मुळी खायली आनी तो 
मुखार वचूक सुटलो. अनंताक खूब दिसताले, ह्या रानातल्या सैमदेवाक 
मेळचें म्हण. पूण ताची झळक मेळनासली. सकाळीं दोंगर चडटाना 
aid sur झगझगीत उजवाडांत एक मूर्त पळयल्ली. तोच न्ही मूं तो 
सैमदेव? काय बरो सोबीत, उपकारी संवसार तागेलो! तोच व्हडलो 
देव! खरोच व्हडलो देव! 

अचकीत ताच्या नाकांत घमघमीत परमळ रिगलो. कुशीन 
पळयल्यार एका आंब्या BER खूब आंबे पिकिल्ले आसले. पूण ते 
बरेच वयर. हात पावचो नासलो. वारो येतलो, आंबे झडटले म्हण 
बरोच वेळ तो रावलो. पूण वारो साप्प नासलो. 

अचकीत एक चानी पोखल्लेतल्यान भायर सरून आंब्या मुळार 
येवन रावली, तिणे म्हटले,  वसवशे नदरेन आब्यांक पळयता. आंबे 
खातलो? गोड आबे ते. 

“हय. भूक लागल्या. 

चानी सरसरीत वयर चडली. सामकी आंब्यासरी पावली. तिणे 
एकेक करून चार पिक्के आंबे देठ कोतरावन सकल उडयले. ते YU 
qu करून पांयासरीच पडले. एकेक आंबो घेवन अनंत GAH लागलो. 

चानी देवन सकल आयली. अनंता मुखार येवन रावली. तिणें 
म्हटले, ह्या रूखाचे आंबे गोड, रूखाची सावळी थंड, रूखाक 

वेगळोच परमळ. हांव सर्गांत आशिल्लेवरी हांगा जियेतां. '' 

“q ua हें सर्ग! हें पुराय रान म्हटल्यारच एक सर्ग! 

चारय आंबे खावन तो वचूक सुटलो. तेन्ना आंब्यारूखाचो आवाज 
मंत्रा म्हणिल्लेवरी घुंबलो,  आंब्याच्यो पारी Ga अशोच उडयल्यात. 
तरीय पावस पडटकीर तांकां कोंब फुटून त्यो किल्लतल्यो. तांचे रोप 
जातले. तेन्ना तू परतो यो आनी तांकां भूंयत नीट पुरून घाल. ह्या रानांत 
आनीक आंब्या रूख वाडटले. शेवणीं, सावजां, जाल्यार मनीसय आंबे 
खावन धादोसय जातले. सावळी पडटली. थंडसाण येतली, पावस 


झडटलो.'' 
“उतर दितां, हांव परतो येतलों. ते रोपे पुरून घालतलों. 





“तो पळय तुमचो गांव कसो तुमी पडींग उडयला. पावसाळ्यांत 
गांवभर, रानभर बीं, रोपे रोविल्ले जाल्यार गांव पडींग पडचो नासलो. 
कितले पावसाळे अशे फुकट उडयतले तुमी ? झाडां म्हणटा तें अन्न, 
झाडां म्हणटा तें उदक, झाड म्हणटा ती हवा, सावळ आनी सोबीतकाय. 
देवाचें तें पूर्णरूप. 

“खरें तुजे तें. देवालीं उतरां कशीं खरें! ' 

आतां काळोख जावंक येयल्लो. काळोख पातळूंक लागलो तशी 
अनंताक भिरांतय दिसूंक लागली. मागीर ताका जाणवले, काळोख 
म्हणटा तीच खरी भिरांत. उजवाड़च भिरांत पयसावंक तांकता. आतां 
तर परतो उजवाड़ येवंक एक रात काडची आसा! 

झाडांचे, सावदांचे SHAY, फुतफुतप थांबिल्ले. काळोख आनी 
शांतताय वांगडाच दाटून आयल्ली. पूण त्या काळखांत बरीच 
जीवजिवाणीं पोट भरच्या शिकारेक भायर सरिल्लीं. कितलीशींच जिवाणीं 
सरपटत भोंबतालीं. कोले, भालू, रानधुकर, बिबटे भायर ares, 
SER घुगूम रडटाले, पाखे काळखांतल्यान हुडटाले. 

अनंताली रानपिशी घुंबळ अजून निवळूंक नासली. चोवीस वरां 
वचूक जाय आसली. सुर्या पुराय पिर्तुमेक प्रदक्षिणां घालून परतो येवंक 
जाय आसलो. 

एकच बरें आसले, सगळ्यां सावदांनी सांगिल्ले, “आपूण जावन 
आमी मनशाचे वाटेक वचनात, मनशाक खायनात' ताचेर ताणें भावार्त 
दवरिल्लो. म्हण तितली भिरांत दिसनासली. पूण काळखाची भिरांत 
आसलीच. 

तो कुशीच्या एक रूखापोंदा गेलो आनी थंयच्या खडपार बसलो. 

त्या झाडार एक माकडाचे भिरें आसलें, रातचें झाडार न्हिदिल्ले. 
तांतल्या एका व्हड माकडान पळयलें, एकलो एकसुरो मनीस सकल 
उक्त्यार बसला. ताकाच भिरांतशी दिसली. तो रूख देंबन सामके 
सकल्ले खांदयेर आयलो. म्हटलें, ICH, तू असो एकलो काळखांत 
कित्याक बसला? रात सदांच घातमारी आसता. खंयचेय जनावर येवन 
तुजो घात मारू येता. विखारी सोरोप आपूण जावन घास मारिना खरो. 
पूण चुकून तुगेलो हात पांय ताका लागल्यारच तो चाबता. कांय 
जनावरां भश्ट, हीण बुद्धिची आसतात. तीं सैमाच्या नेमा आड वतात. ' 

“हांव कितें करू तर? 

“यो, वयर ह्या ASK यो. हांव हात दितां तुका. 

त्या व्हड माकडान ताका हात दिवन वयर घेतलें. वयर एकेचकडेन 

तीन फांदयो फुटिल्ल्यो. बसूंक बरी सुवात आसली. फाटल्यान तेंकूकय 
dado. तो थंय बसलो, कांय वेळान झेमूंक लागलो. 

सुमार मध्यान रातीन SER सगळ्या माकडांचो चीं चीं आड्डलो 
आवाज आयकोंक आयलो. ते काळखांतय हेवटेन तेवटेन हुडटाले. 
अनंतान सकल पळयल्यार एक बिबटो वाग झाडार चडचे यत्न करतालो. 
झाडार चडटालो आनी मदींच निसरून पडटालो. तेन्ना तो आपली 
पायांची नाखटां फातराचेर घासून घेतालो. परतो वयर चडटालो. 
दिसताले, खंयच्याय खिणाक तो वयर पावतलो आनी माकडाक 
ओडून व्हरतलो. 

तेन्ना त्या वडील माकडान ताका म्हटले, वयर चय आमच्या 
वांगडा मनीस बशिल्लो आसा. ताच्या हातान दांडो आसा. वयर येवं 
नाका. तुका धरून धाडायतलो तो. '' 

तेन्ना अनंतान मोटो आब हाडून म्हटले, ' हय, हांव, हांव हांगा 
बसला. बयर आयल्यार तकलो फोडटलों Pat.” 

अनंतालो आवाज आयकोन बिबटो SS धांवन गेलो. सगळ्या 
माकडांनी टाळयो पेटल्यो. 

एका ल्हान ASH म्हटले, ' दिसूंक आमचेवरीच हे मनीस. 
पूण वाग, मेरू, हती सगळे तांकां कित्याक भियेतात काय? 

त्या व्हड माकडान सांगले, मनीस हातांत फातर, दांडो, कोयतो 
धरूक जाणा. तो दोस्येन कोणाकय बांदूंक घालूक तांकता. आमचे 


परस खूब हुशार जात ती. झाड हें इतलेंच आमचें राज्य. मनीस पुराय 
das भोंवतडो काडटा.'' 

आनंदी गाय रातभर गोठ्यांत हांबेताली. रडून रडून तिगेले दोळे 
सुजिल्ले. घरची मनशां मदीं मदीं गोठ्यांत येतालीं. अनंताविशीं 
उलयतालीं. आनंदीक सगळें कळटालें. पूण कितेय उछोवंक एक उतर 
फुटनासलें. 

घरच्यांक, गावच्यांक दिसतालें, अनंत गायक रानांत घेवन गेल्लो 
आसतलो. पूण खंयच्या रानांत? ह्या गांवांत इतलीं मळां, fas, दोंगर 
दोंगुल्ल्यो आसल्यो, सगळो गांव दोंगरांनी वेटाळिल्लो, खंय म्हण 
सोदूंक वयतलो ? 

रातची अनंताली आई गोठ्यांत आयली. तिच्या बराबर अनंताली 
धाकली भयणय आसली. आईन येवन आनंदीक वेंग मारली आनी ती 
रडूक लागली, ' आनंदी, म्हजो पूत तुका घेवन रानांत गेल्लो गो? खंय 
आसा तो? 

आनंदीक सगळे कळटालें, पूण चार उतरां, हय, शेणलो तो 
सैमदेवाल्या रानांत. पूण तीं उतरां उच्चारूक आनंदी तांकनासली. 
तिका खूब खूब वायट दिसले. 

सकाळीं उजवाड फांकतकीर अनंत रूखावेल्यान सकल देंवलो. 
आतां ताका इल्लीय भिरांत दिसनासली. सगळ्या रानांत भोंवचें, 
नाचचें, शेवण्यां वांगडा गावचे, चितळा वांगडा खेळचें अशें दिसतालें. 
वयर पळयल्यार ते माकड एका रूखावेल्यान दुसर्‍या रूखार हुडयो घेत 
पयस पयस वचूक लागिल्ले. तो व्हडलो माकडय खंय दिसनासलो. 
पूण तांच्या दिनवासान ताचें BSS भरून आयले. 

रानांतल्यान इल्लो इल्लो थड वारो व्हांवतालो. सावरीच्यो चारपाच 
कापसा FEIN ASM हुडत वयताल्यो. अनंत तांच्या फाटल्यान 
धांबलो. हुडक्यो मारून त्यो धरचो यत्न ताणें केलो. तागेले शाळेतलो 
रावत मास्तर सांगतालो, त्या कापसांत सावरीची बीं आसता. अशें 
वाऱ्यार व्हाबत ती कापसा म्हातारी बीं पयस पयस मेरेन व्हरून 
पावयता.' पळोवन ताका मजा दिसली. 

थोड़े मुखार पावतकीर एक व्हडलो सोरोप दिसलो. तो फांस 
वयतालो आनी सकाळच्या वोतान चकचकतालो. Ala तो थारलो 
आनी ताणें फोर्ड वयर करून अदमास घेतलो. अचकीत तो उजवेवटेन 
घुंबलो. थंय ओल्या भूंयर तणांत एक बेबो आसलो. सोरपान झोंपय 
मारून तो बेबो तोंडांत धरलो आनी गिळूंक लागलो. बेबो व्हडव्हडान 
आङ्डतालो. तेन्नाच एक व्हडली घोण मळबांतल्यान देवन आयली. 
तिणें सोरपाक मानेसरी धरून उखलून व्हेलो. सोरोप पांयांसरच्यान 
बरोच सकल लांबतालो. सोरपान बेबो खायलो, सोरपाक घोण खाता, 
अनंताक अजापच दिसलें. 

मुखार वयताना अचकीत एक प्राणी मुखार आयलो. सोशापरस 
बरोच व्हड पूण हरणापरस ल्हान. ताचे फाटीर चानयेवरी दोन पाट 
आसले. दोन व्हड काळे काळे दोळे, ते आरपार नितळ आसले. ताणें 

अनंताक सांगलें, “ पिसय म्हणटात म्हाका. खरेंच पिशें हांव. मनशाक 
पळोवन धांवन वच्चे परस हांव ताचेसरी इश्टागत करूंक पळयतालें. 
पूण मनशान मारून मारून खायळे आमचे जातीक. फातरान मारताले, 
कोयतेन मारताले, बंदूकेनय मारताले. आतां म्हजे जातीची एक पिसय 
उरली ना रानांत. कितलो तेंप जालो हांव सगळ्या रानांनी सोदतां, एक 
तरी म्हाका सांगात मेळत काय म्हण! एकले एकसुरें हांव आतां 
उबगलां. फाल्यां हांव मरतलें, तेन्ना म्हजे जातीचो एक्कूय प्राणी उरचो 
ना गा देवा ह्या संसारांत! म्हर्जे मूळ मारले मनशान!'' ताच्या व्हड 
व्हड दोळ्यांत दुकां आयलीं. 

अनंत ताका फक्कत पळयतालो. किते उलोवचें सुचनासलें. 

“तुका खंयूय म्हजेवरी पिसय दिसल्यार तिका सांग, ह्या रानांत 
हांव वाट पळयतां म्हण!'' 

“तुजे आयकोन म्हाका वायट दिसले. हें पातक तकलेर घेवन 
हांव तुका वचन दितां, आनीक आनी मनीस मोनजातीचे वाटेक वचचो 
ना. तांचो सांबाळ करूक तो वावुरतलो. ' 

इतल्यान वयल्या रूखावेल्यान एक खरखरीत व्हड आवाज आयलो, 
“सर, कुशीन सर. म्होंबामूस उठल्यात. ' 

SHAM वयर पळयले, एक वाश्वल म्होंवाच्या पोळ्यासरी गेल्लें. 
तांतले गानुल्ले हुडूंक लागिल्ले. अनंतान थंयसान पयस धांव मारली. 
तरीय एक TEA हाताक चाबलोच. तो ते पुसयत पुसयत गेलो. 

हेवटेन सकाळ जातकीर आनंदी गायन गोठ्याची ताटी शिंगांनी 
कुशीक धुकलून ती धांवन रानांत येयल्ली. ती हम्मांऽ हम्मांऽ करीत 
HAM आफयत रानभर भोवताली. पूण अनंताची खंय जाग नासली. 
अनंताकय तें हांबेबप आयकोंक येनासलें. 

वाटेर आनंदीक एक मेरू dos. विचारलें, “मनशालो एक पोर 
रानांत शेणला, qual qa?” 

“काल सांजचो एकलो व्हाळार उदक पिवंक Meal. उदकांत 
मानगें आशिल्ले. पूण मानग्याक भियेनासतना उदक पिवन आयलो. '' 

“TATA कांय केलें ना मुगो ताका?” 

“ना. ना.” 

“आतां खंय आसा? 

“qual रानांत पावला देवाक खबर!'' 

“हांव व्हाळासरी वचून पयलीं पळयतां. ' 

“दोन वाग बशिल्ले आसात थंय. तांचे भिरांतेन दोन दीस उदक 
ना आमकां. 

“आसू दीत. हांव बयतलें. वचून पळयतलें. 

ती सडसडीत व्हाळावटेन चलूंक लागली. 

पूण अनंत व्हाळापसून पयस दुसर्‍या पोतार पाविल्लो. ती सारखी 
हांबेतच आसली. 

अचकीत किते जालें, उजवाडाचीं किर्णा कुडींतल्यान व्हांवन 
गेल्लेवरी जाली आनी HAAS रानपिशें पयस जालें. धप्प करून तो 
भूयर आपटल्लेवरी जालो. 

ताका आता रानाची भिरांत दिसूक लागली. तो आनंदीक सोदूक 
लागलो. ताणें आनंदी आनंदी' म्हण उले घातले. पूण आनंदी नासली. 
ताका आतां वाट कळनासली. दिका कळनासली. आपूण रानाच्या 
मद्दी शेणलां म्हण ताका जाणवले. तो एका झाडासरी बसून रडूक 
लागलो. रान जागे आसलें, फुतफुततालें, श्वास घेतालें, श्वास सोडटालें. 
पूण आतां रानाभायली वाट दाखोबंक कोण नासलो. 

एका काटांदूर बिंवणांतल्यान भायर येवन बशिल्लो आनी अनंताक 
बारीक पळयतालो. अनंतान म्हटलें, ' काटांदूरमाम, तूं म्हाका ह्या 
रानाभायर वचूची वाट दाखयता ? 

“हांव केन्ना गेल्लो ना ह्या रानाभायर. हें बींवण आनी ही भोंवतडची 
इल्लीशी सुवात होच म्हजो संवसार. म्हज्या वांगडा आयल्यार हांवय 
बाट चुकतलों आनी तूंबय वाट चुकतलो. 

एक शिंगाडें हरण मुखावेल्या रानांतल्यान भायर सरून अनंता 
Ted आयले. ताणें म्हटले, ' हेदोळसान झाडा अडसरांतल्यान 
पळयतां हांव. तू असो बावडो जावन बसला, मदींच रडटा. ह्या सर्ग 
कशा सैमदेवाच्या रानांत पावन तूं असो दुख्खी कित्याक ? 

“म्हजी वाट शेणल्या. म्हाका रानाभायर वचूक जाय, म्हज्या 
गांवांत. 

“'कित्याक? राव तू ह्याच रानांत. सोबीत रान आसा. सावजां, 
सुकणीं आसात. थंड-शीतळ वारें आसा, उदक आसा, खावंक फळां, 
कंदमुळां आसात. म्हाका कितें दिसता जाणा, मनशान आमचेवरी तण, 
पालो Gia शिकूंक जाय आसले. सुखी जातासलो मनीस. पोटा 
खातीर इतले त्रास काडचे पडचे नासले. राव तूं हांगाच, आमचेसरीं 
राव. तू जाणां रानांत एक खबर पातळ्ळ्या, मनशालो एक पुण्यवंत 
भुरगो रानांत पावला आनी ताका झाडांची, मोनजातीची भास कळटा 
म्हण.” 

“सैमदेवाची spat खंय dl.” 

quad” 

अचकीत वयर रूखार शेवण्यांचो झगडिल्लो चीं चीं आवाज 
आयलो. वयर पळोवन शिंगाड्या हरणान सांगलें, “दोग कावळे येवन 

झाडार बसल्यात. किरांचें एक भिरें तांकां धांवडावन घालता. '' 

“कित्याक म्हण?” 

“कावळ्यांचो राबितो गांवांत. तांणी रानांत कित्याक येवचें ? 
घुसखोर ते हांगा. तांकां हांगा सुवात ना. 

“मागीर मनशाक कशी आसतली ? 

“रानांत मनीसय कोणाक आवडना. पूण मनशाक भियेतात 
सगळीं. तो रानांत आयलो म्हण्टकीर झाडांनी लिपून रावन सगळी 
मोनजात रागान पळयता. तेवय रानांत घुसखोरच. '' 

“म्हाका मागीर कित्याक राव म्हण्टा तर तू? 

“तुवें अजून एक झाडाचें मूळ हुमटिल्लें ना खंय! खंयच्या 
प्राण्याक इल्लो धको दिल्लो ना खंय! तरीय तुका सांगतां, रानांत 
रावतलो जाल्यार तुका हातांत फातर, दांडो घेयनासतना राबचें पडटलें. 
मांस खावचें सोड़चें पडटलें.'' 

इतल्यान फाटल्या रानांत वागाची मोटी गरड आयकोक आयली. 
शिंगाड्या हरणान खिणांत फुज्यो काडली. 

आतां अनंताक आपले आवयची, बापायची खूब याद येवंक 
लागली. तो बसून हमहमसून RA लागलो. कितलो वेळ रडतच 
आसलो. रानांत ताचें रडप घुंबताले. 

अचकीत दोळ्यांमुखार उजवाडाचे खूब पुंजके नाचूंक लागले. 
मागीर ते पुंजके एकठांय आयले. तातूंतल्यान विचित्र रूपाचो कोणतरी 
उबो रावलो. ताच्या माथ्यार तण वाडिल्लें. ताका रेड्याली कशीं शिंगां 
आशिल्लीं. तोंड वागाल्या जबड्यावरी आशिल्ले. छातयेर, पोटार 
अश्वलावरी काळे केंस. पाय हत्तील्या पायांवरी मोटे भक्कम. 

अनंतान किळाचूनर्शे विचारलें, “कोण, कोण तूं....!'? 

Gu सैमदेव! हांव सगळ्या सगळ्यांची राखण करतां. 

““मनशाचीय राखण करता ? 

“करतालो पयली. आतां ताका म्हज्या राखणेची गरज उरली 
ना. तो सैमार जड पडला. कोयती, FATS, बंदूक घेवन सैमाचो विध्वंस 
करूंक लागला. पूण ताका कळूंक जाय सैमाचें मरण म्हटल्यार तारचेच 
मरण. हीं झाडां तांकां पावस दितात, हवा दितात, थंडसाण दितात. 
झाडां न्हय तर ह्या संवसाराचो तळपटो सडो जातलो. पावसाचो थेंब 
पडचो ना. 

“ रानांतली मोनजातय मनशाक उपकाराची ? 

“देवान हो संवसार मनशाखातीरच रचूंक ना. सगळी मोनजात 
देवानच रचल्या. सगळ्यांक रावंक पिर्तुमेचेर सारख्यो सुवाती दिल्यात. 
पूण मनीस आतां मोनजातींच्यो सुवाती आपूण हातासूंक लागला. 
बंदुकेन तांकां मारून उडोवंक लागला. पयलीं ह्या रानांत सत्तावीस 
शिंगार्डी हरणां आशिल्लीं. आतां फक्कत तीनच उरल्यांत. मनशान 
मारून मारून खायलीं ff.” 

“आयकोन म्हाका वायट दिसलें. मनशांचे वतीन हांव क्षमा 
मागतां. 

“मुळांत मनीस हो फळां, कंदमुळां, धान्यां खावपी. पूण प्राण्यांचे 
मांस खावन ताणें आपलें आयुश्य HE करून घेतलां आनी प्राणीय ना 
केल्यात. '' 

Que, तूं ह्या रानांत कसो पावलो?” 

“हांव देवालो पूत. एक दीस देव म्हगेले आवयक आनी म्हाका 
घेवन ह्या सोबीत रानांत भोंक ARCS. आमी खूब भोवले, खूब्ब 
पळयलें. वाटेकुशीचे एक झाड बरें चंवरिल्ळें. ताका खूब फुलां फुलिल्लीं 

आनी बारीक फळांय लागिल्लीं. ea कुशीक सरून सट करून त्या 
झाडाची एक खांदी मोडून घेतली. देवान, म्हज्या बापायन ती खांदी 
TEST हातान पळयली आनी म्हटले, ' हे खांदयेक कितलीं फळां 
आसात पळय. ह्या फुलांचींय आनीक फळां जावचीं आसलीं. तीं 
फळां खावन शेवण्यांलें पोट भरता आसलें. तांचे बीं भूंयर पडून 
आनीक रोपे किल्लता आसले, तांचे रूख जाता आसले. केदो व्हडलो 
विद्वाट केलो qa!” 

मागीर देवबापायन रागान थरथरत म्हाका स्राप दिलो, “तू मुखाल्ली 
धा हजार वर्सा ह्या रानांतच रावतलो आनी ह्या रानाची राखण करतलो. 
तुका सैमदेव म्हण्टले. HATH फावसारकेंच रूप तुका मेळटले. 

म्हाका हांगाच सोडून देवबापूय आवयक घेवन सर्गात गेलो. 
तरीय हांव ह्या सैमाची राखण खूब मोगान करतां. सैमातलीं सगळीं 
ASSAM, मोनजात, वारो, उदक, म्हर्जे आयकतात. चूक केल्यार 
हांव वागाचे कान धरतां. एक फावट किते जालें जाणां, रानांत खूब दीस 
पावस पडलो ना. झाडां तानेल्लीं, व्हाळाचें उदक सुकूक लागिल्लें. 


> 

एक दीस पयसुल्ल्यान एक पावसाचें कूप बयतालें. ताका उलो घालून 
हांवें ह्या रानार हाडलें. त्या दिसा तें ह्या रानार खूब झडलें. व्हाळ भरून 
व्हावंक लागलो. झाडांनी मुळांतल्यान उदक ओडून घेतलें. ती तार्ज्जी 
पांचवीचार जालीं. 

“सैमदेवा, हांव ह्या रानांत वाट चुकलां. तू म्हाका रानाभायर 
पावयशी ? 

“तुवें एक झाडाचें मूळ तुटयल्लें ना. मोनजातीक येद्दी दुखापत 
केल्ली ना. तूं एक निश्पाप भुरगो. पावयतां हांव तुका तुजे गांवचे 
वाटेर. 

इतल्यान आनंदी गायेन हम्माऽ केल्लो आवाज आयलो. खिणांत 
गाय लागींच पावली. अनंत गायेवटेन खोशयेन धांवलो. फाटल्यान 
पळयल्यार सैमदेव नाच्च जाल्लो. 

आनंदीन म्हटलें, “ कितलें सोदलें रे पुता तुका हांवें! घरचो लोक 
कितले सोदतात तुका! खंय आशिल्लो तूं? चल म्हजे मानेर एक हात 
घाल. बेगीन गांवांत वचूया आमी.'' 

अनंतान एक हात तिचे मानेर घातलो. तीं चलूंक लागली. ताणें 
म्हटलें, ' आनंदी da ates आसतनाय हावे तीं फुलां हुंगलीं. 
म्हाका रानपिशें लागले. सगळ्यो दिको, सगळ्यो वाटो सारक्योच 
दिसूंक लागल्यो. रानांत खूब भितर fura अशें दिसतालें. 

ती रानाच्या सीमेवेल्या चार रूखांसरी येवन पावली. तेन्ना 
पळयल्यार गांब्रावटेच्यान धायेक लोक दोंगर चडून येताले. चकचकीत 
बोतांतल्यान ते धांवतात कशे दिसताले. मदींच कोणतरी “अनंता 5' 


म्हण उलो घालतालो . en 
EN 

नामनेचे कथाकार, कादंबरीकार, साहित्य 
अकादेमी पुरस्कारान सन्मानीत साहित्यीक 
महाबळेश्वर सैल हांची पर्यावरण रक्षणाचो विचार 
IRSA मदीं रुजवणाक हाडपीं बालकाणी 
म्हणल्यार सैमदेव. 

